

çknf'kd lekpkj  
fnukd& 25-04-2026 %nkigj&1310 ct ½  
e[ lekpkj

1. dk! jek d: i"#e \$" f%&k' ei d:( " e)" \*+ui,-kk. n%" dk /k)k\*k: l: l%kn0 t' l: j1k-k d: l2k f'k1kk u"f3 ij fn k tkj4
2. jkp" d: 5 f!f'k ' #d!e" ei efg' k\*k: d: f[k' k6 \*ijk7k ij jk5 83j" l: 9k:; " tkj"0 !k u ç2kk <+e,' u ij f%'k:k ppk4
3. efg' k \*kj1k-k ij f%i1k d: =[k d: f[k' k6 jkp" ei >kk tik dk efg' k \*k?k'k ekp. tkj"@ dk9Al ui >kk tik ij l83" jktu"f3 dju: dk ' 9k k \*kjk:4
4. l:ln" ij:ijk\*k: dk etc3 dju: d" ig' @ f%7kkul>kk ei dk .'kk' k dk \*k ktu@ f%7kkul>kk \*7 1k ui dgk& f%7kk " çf? k d" 9gj" leB l: l'kC gk9" ' k:d3kf)d D %82kk4
5. f%E% e' f: k fn%l ij jkp" le3 jk5 >j ei fudk' " 9 " tk9Fd3k jf' k@ 8%k82 e)" !H l: j6ku \*l:kj" ui fn k e' f: k eC Bkj[k! dk e)4

\*\*\*\*\*

केंद्रीय मंत्री अन्नपूर्णा देवी ने कोडरमा के पीएम श्री प्लस टू उच्च विद्यालय, डुमरडीहा में छात्राओं से संवाद किया। जल पखवाड़ा-2026 के तहत आयोजित इस कार्यक्रम में उन्होंने छात्राओं से सीधा संवाद किया और जल संरक्षण के महत्व पर जोर दिया। इस दौरान उन्होंने पीएम श्री विद्यालय योजना के महत्व पर भी प्रकाश डाला।

\*\*\*\*\*

राजधानी रांची के ज्यूडिशियल एकेडमी में आज महिलाओं के खिलाफ अपराध विषय पर एक दिवसीय राज्य स्तरीय संगोष्ठी का आयोजन किया गया। झारखंड स्टेट लीगल सर्विस अथॉरिटी और महिला एवं बाल विकास विभाग द्वारा आयोजित संगोष्ठी में न्यायिक अधिकारियों और विशेषज्ञों ने महिलाओं के विरुद्ध होने वाली हिंसा को रोकने के लिए कड़े कानूनी प्रावधानों और समाज की भूमिका पर चर्चा की। वक्ताओं ने डायन प्रथा उन्मूलन पर भी विशेष चर्चा की।

\*\*\*\*\*

राजधानी रांची में आज भारतीय जनता पार्टी की ओर से महिला आक्रोश मार्च आयोजित किया जा रहा है। महिला आरक्षण के मुद्दे पर विपक्षी दलों के रुख के खिलाफ इस विरोध प्रदर्शन में शामिल होने के लिए रांची सहित आसपास के जिलों से हजारों महिलाएं और कार्यकर्ता मोरहाबादी मैदान में एकत्र हुए हैं। मौके पर रक्षा राज्य मंत्री संजय सेठ और पार्टी के प्रदेश अध्यक्ष आदित्य साहू समेत कई नेता मौजूद हैं। श्री सेठ ने आरोप लगाया कि विपक्ष ने महिलाओं के साथ विश्वासघात किया है।

\*\*\*\*\*

भाजपा के आक्रोश मार्च पर कांग्रेस ने तीखा हमला बोला है। कांग्रेस के प्रदेश प्रवक्ता सोनाल शांति ने कहा कि भाजपा आरक्षण के संवेदनशील मुद्दे पर केवल राजनीति कर रही है। उन्होंने आरोप लगाया कि भाजपा जनता का ध्यान मूल मुद्दों से भटकाने के लिए इस तरह के प्रदर्शन का सहारा ले रही है। उन्होंने कहा कि महिलाओं के अधिकारों को लेकर भाजपा का दोहरा चरित्र सबके सामने है।

\*\*\*\*\*

इंस्टिट्यूट ऑफ चार्टर्ड एकाउंटेंट्स ऑफ इंडिया की ओर से रांची में इनकम टैक्स एक्ट-2025 पर एक दिवसीय सेमिनार का आयोजन किया गया। इस मौके पर मुख्य अतिथि और मुख्य आयकर आयुक्त राजेश झा ने कहा कि नए आयकर कानून का उद्देश्य कर प्रणाली को अधिक सरल, पारदर्शी और डिजिटल बनाना है।

\*\*\*\*\*

झारखंड विधानसभा पुस्तकालय कक्ष में संसदीय प्रक्रिया और संवैधानिक प्रावधानों पर एक दिवसीय कार्यशाला आयोजित की गई। विधानसभा अध्यक्ष रबीन्द्र नाथ महतो ने इसका उद्घाटन करते हुए कर्मियों की कार्य

दक्षता बढ़ाने और विधायी परंपराओं को समझने पर जोर दिया। कार्यशाला के दौरान कर्मचारियों को विधानसभा के गठन, बजट प्रक्रिया और सदन के संचालन नियमों की विस्तृत जानकारी दी गई।

\*\*\*\*\*

झारखंड में देश की पहली डिजिटल जनगणना का आगाज आगामी 1 मई से होने जा रहा है। भारत सरकार के जनगणना निदेशालय ने इसका पूरा शेड्यूल जारी कर दिया है। प्रक्रिया के पहले चरण में 1 मई से 15 मई तक नागरिक पोर्टल के माध्यम से स्व-गणना कर सकेंगे, जिसके बाद 16 मई से प्रगणक घर-घर जाकर सत्यापन करेंगे। राज्य भर में इस कार्य के लिए 75 हजार कर्मचारी तैनात किए गए हैं। जनगणना निदेशक प्रभात कुमार ने नागरिकों से अपील की है कि वे इस ऐतिहासिक प्रक्रिया में बढ़-चढ़कर हिस्सा लें।

\*\*\*\*\*

झारखंड पात्रता परीक्षा 2024 की सभी तैयारियां पूरी कर ली गई हैं। यह परीक्षा कल सुबह 10 बजे से दोपहर 1 बजे तक आयोजित की जाएगी। परीक्षा को शांतिपूर्ण और कदाचारमुक्त संपन्न कराने के लिए सुरक्षा के कड़े इंतजाम किए गए हैं। हजारीबाग में उपायुक्त हेमंत सती ने परीक्षा केंद्रों पर मोबाइल, डिजिटल वॉच और इलेक्ट्रॉनिक गैजेट्स पूरी तरह प्रतिबंधित रखने के निर्देश दिये हैं।

\*\*\*\*\*

विश्व मलेरिया दिवस पर आज रांची समेत राज्य भर में जागरूकता रैलियां निकाली गयीं, जिसमें स्कूली बच्चों और स्वास्थ्य कर्मियों ने लोगों को बचाव के तरीके बताए। रांची में आयोजित एक कार्यक्रम में जिला मलेरिया पदाधिकारी डॉ. एस. के. शबरी ने राहत भरी जानकारी देते हुए कहा कि विभाग के निरंतर प्रयासों से रांची जिले में मलेरिया का प्रकोप काफी कम हो गया है।

इस बीच स्वास्थ्य मंत्री डा. इरफान अंसारी ने मलेरिया मुक्त झारखंड का मंत्र देते हुए कहा कि सामुदायिक भागीदारी और समय पर जांच से ही इस बीमारी को पूरी तरह खत्म किया जा सकता है।

\*\*\*\*\*

राजधानी रांची के सर्राफा बाजार में आज 22 कैरेट सोने की कीमत एक लाख 41 हजार 800 रुपये प्रति दस ग्राम है, जबकि चांदी की कीमत 2 लाख 55 हजार रुपये प्रति किलो है।

\*\*\*\*\*

हजारीबाग में महिला खिलाड़ियों की प्रतिभा को निखारने के लिए भारतीय खेल प्राधिकरण की ओर से अस्मिता सिटी लीग का आयोजन किया गया। जिला खेल पदाधिकारी कैलाश राम ने इसका शुभारंभ करते हुए कहा कि यह स्थानीय स्तर पर बालिकाओं के लिए अपनी खेल क्षमता दिखाने का एक शानदार मंच है। न्यू स्टेडियम और कर्जन ग्राउंड में आयोजित इस प्रतियोगिता में अंडर-14 और अंडर-17 वर्ग की 350 से अधिक बालिका खिलाड़ियों ने भाग लिया। इस दौरान फुटबॉल, बैडमिंटन, हॉकी और एथलेटिक्स जैसी विभिन्न स्पर्धाओं में खिलाड़ियों ने अपना दम-खम दिखाया।

\*\*\*\*\*